

डीओआईटी की ओर होगा आयोजन

19 से 21 मार्च तक कॉमर्स कॉलेज व जेकेके में IT जॉब फेयर लगेगा

जयपुर | सूचना प्रौद्योगिकी और संचार विभाग 19 से 21 मार्च तक तीन दिवसीय राजस्थान आईटी दिवस समारोह का कॉमर्स कॉलेज व जवाहर कला केंद्र में किया जाएगा। कॉमर्स कॉलेज में बनाए जा रहे समारोह स्थल पर मुख्यमंत्री अशोक गहलोत उद्घाटन करेंगे। तीन दिवसीय समारोह में मेगा जॉब फेयर टेक रन कार्निवल, हैकाथन, आई.टी. एक्सपो स्मार्ट विलेज प्रदर्शनी प्रमुख आकर्षण रहेंगे। समारोह में आयोजित होने वाले विभिन्न प्रकार के कार्यक्रमों में भाग लेने के लिए itday.rajasthan.gov.in वेबसाइट पर जाकर पंजीकरण करवाया जा सकता है।

जॉब फेयर में 450 कंपनियां भाग लेंगी
उप निदेशक सूचना प्रौद्योगिकी और संचार विभाग जयपुर ऋतेश कुमार शर्मा ने बताया कि फेयर में 450 से अधिक कंपनियां आएंगी। फेयर में 50000 अभ्यर्थियों के भाग लेने की संभावना है। चयन अनुभव, शैक्षणिक योग्यता व इंटरव्यू के आधार पर होगा।

ऐसे कराएं रजिस्ट्रेशन: फेयर की वेबसाइट itjobfair.rajasthan.gov.in पर जाकर I AM JOB SEEKER ऑप्शन चुनें। फिर 'REGISTER AS CANDIDATE' ऑप्शन चुनें। इसके बाद आवेदन पत्र खुलेगा, इसमें पूछी गई जानकारी भरकर सबमिट करें।

राजस्थान आईटी दिवस : स्टार्टअप एक्सपो 19 से

जॉब फेयर में होंगी 450 कंपनियां

जयपुर@पत्रिका. राज्य सरकार के सूचना प्रौद्योगिकी एवं संचार विभाग की ओर से 19 से 21 मार्च तक राजस्थान व कॉमर्स कॉलेज और जवाहर कला केंद्र में स्टार्टअप एक्सपो मेगा जॉब फेयर सहित विभिन्न गतिविधियों का आयोजन किया जाएगा। आईटी दिवस के कार्यक्रमों की शृंखला राजस्थान कार्निवल एंड रन के साथ शुरू होगी। इस दौड़ का आयोजन जवाहर कला केंद्र से 19 मार्च की शाम को किया जाएगा। इसमें युवाओं के सपनों को उड़ान देने के लिए देशभर से नामी 450 से अधिक नियोक्ता कंपनियां हिस्सा लेंगी। कई नियोक्ताओं द्वारा अभ्यर्थियों का मौके

पर ही साक्षात्कार लेकर चयन किया जाएगा। लगभग 20 हजार युवाओं को रोजगार मिलने की संभावना है। इनमें आईटी फील्ड, बीपीओ, इंजीनियरिंग, टेलीकॉम, सिविल, बैंकिंग एंड फाइनेंस, कंसल्टिंग, रिटेल, इलेक्ट्रिकल सहित मल्टी प्रोफाइल जॉब्स ऑफर किए जाएंगे। आईटी डे पर राजस्थान कॉलेज में 19 मार्च शाम 10 से 21 मार्च सुबह 10 बजे तक 36 घंटे का ऑफलाइन हेकाथॉन होगा। इसमें 3 हजार प्रतिभागी आमजन के दैनिक जीवन की समस्याओं के समाधान सहित राज्य और देश में विकास के लिए कई विषयों की गुत्थियों को सुलझाएंगे।